



**Minuti tat-tliet mija u tletin laqgħa tal-Kunsill Lokali tax-Xagħra li saret nhar it-Tnejn 26 ta' Settembru 2016 fis-6.30pm fl-uffiċċju amministrattiv tal-Kunsill. Din hija wkoll id-dsatax-il laqgħa tas-seba' leġislatura tal-Kunsill.**

**Il-laqgħa bdiet b'dawn il-membri prezenti:**

Sindku: Joe Cordina  
Viċi Sindku: Aaron Agius  
Kunsilliera: Dr. Joseph Attard  
Dr. Kevin Cutajar

Ambaxxatriċi lokali taż-żgħażaġh: Abigail Farrugia

Uffiċjali:  
Segretarju Eżekuttiv: Ivan Attard

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fis-6.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 329 li saret nhar it-Tlieta 30 ta' Awwissu 2016 wara li jsiru l-korrezzjonijiet meħtieġa.

**Punti mqajma mill-minuti**

Il-Viċi Sindku Aaron Agius staqsa dwar diversi materji pendenti relatati max-xogħol ta' tisbieħ li sar fi Pjazza l-Vitorja. Dawn jinkludu l-fatt li hemm xi madum li qed iżomm hafna ilma, tappiera tad-drenaġġ li ġiet tistona mal-kumpliment tal-pjazza u nuqqas ta' dawl adekwat maz-*zebra crossing* li tinsab fi Vjal it-Tmienja ta' Settembru. Is-Sindku Joe Cordina propona u l-Kunsill qabel li għandna nirreferu dawn il-problemi lid-Direttorat Proġetti u Żvilupp fi hdan il-Ministeru għal Ghawdex sabiex tittiehed azzjoni dwarhom. Ġie deċiż ukoll li għandna ngħidu lill-Korporazzjoni għas-Servizzi tal-Ilma sabiex, darba fix-xahar, isir il-ħasil tal-istess pjazza.

Il-Viċi Sindku Aaron Agius staqsa wkoll dwar jekk il-Kunsill baghatx l-ittra lir-residenti kollha tal-pjazza li fiha naghtu spjegazzjoni tax-xogħol li ser isir rigward it-tnehhija tal-*wires* tad-dawl bil-ghan li l-pjazza tinghata dehra isbah u aktar akkoljenti. Is-Sindku wiegeb li nhar il-Hamis 29 ta' Settembru ser tinzamm laqgħa fi Pjazza l-Vitorja fit-8.30am li għaliha ser ikunu prezenti rappreżentanti tal-Korporazzjoni Enemalta sabiex jiġi diskuss ix-xogħol li ser isir fil-pjazza rigward it-tnehhija ta' dawn il-*wires* tad-dawl. Is-Sindku informa lill-Kunsill li rċivejna korrispondenza mingħand l-inġinier John Mizzi li fiha infurmana li dan ix-xogħol mistenni jibda lejn l-aħħar ta' Ottubru.

Il-Viċi Sindku Aaron Agius staqsa dwar meta ser isir ix-xogħol ta' irrangar bil-*porfido* tal-bankina li hemm fid-daħla taċ-ċimiterju parrokkjali tax-Xagħra. Is-Sindku Joe Cordina wiegeb li din il-bankina qiegħda fil-lista ta' xogħlijiet li jridu jsiru mill-kuntrattur George Xerri u ser nagħmlu pressjoni biex din il-bankina tiġi finalizzata sal-aħħar ta' Ottubru.

Il-Kunsillier Dr. Kevin Cutajar staqsa dwar jekk twaħhlux it-tabelli kontra l-ħmieġ taż-żwiemel fi Triq ix-Xagħra. Is-Sindku wiegeb li għadna qed nistennew risposta dwarhom mingħand is-Sur Mark Formosa, Direttur Proġetti u Żvilupp fi ħdan il-Ministeru għal Għawdex.

Il-Kunsillier Dr. Kevin Cutajar staqsa dwar jekk kienx hemm xi żvilupp rigward ix-xogħol ta' spustjar tal-kaxxa tat-telefon li hemm hdejn il-*playing field* fi Vjal it-Tmienja ta' Settembru. Is-Sindku Joe Cordina wiegeb li l-kumpanija GO plc wegħbitna li dan ix-xogħol ser isir matul l-ewwel ġimgħa ta' Ottubru.

Il-Kunsillier Dr. Christian Zammit daħal għal-laqgħa fis-6.40pm.

Il-Kunsillier Dr. Kevin Cutajar staqsa wkoll dwar meta r-rampi taz-*zebra crossings* li hemm fil-bidu ta' Triq it-Tigrija (maġenb il-Knisja) u quddiem l-iskola primarja ser isiru aċċessibbli għall-persuni b'diżabilita'. Is-Sindku wiegeb li inkarigajna lill-kuntrattur Joe Grima sabiex jagħmel dan ix-xogħol mill-aktar fis possibbli.

Il-Kunsillier Dr. Kevin Cutajar ġibed l-attenzjoni rigward is-sitwazzjoni prezenti tal-kaxxa tat-telefon li tinsab fi Pjazza l-Vitorja. Din il-kaxxa għandha bżonn urgenti ta' manutenzjoni biex tibqa' fi stat tajjeb. Is-Sindku Joe Cordina propona u l-Kunsill qabel li għandna nirreferu dan l-ilment lill-kumpanija *GO plc* biex tittiehed azzjoni.

Il-Kunsillier Dr. Kevin Cutajar staqsa wkoll dwar meta ser issir il-laqgħa mas-Sur Ronald Bugeja rigward l-organizzazzjoni ta' attivita' li matulha jingabru fondi b'riżq il-kampanja ta' għarfien dwar il-marda tal-ALS. Is-Sindku wiegħeb li s-Segretarju Eżekuttiv Ivan Attard ser jiltaqa' mas-Sur Bugeja fil-jiem li ġejjin.

Il-Kunsillier Dr. Kevin Cutajar staqsa wkoll dwar meta ser jinxtraw il-kotba għall-benefiċċju ta' dawk li jbatu bil-kundizzjoni tad-*dyslexia* biex jintużaw fil-librerija pubblika amministrata mill-Kunsill. Is-Sindku Joe Cordina wiegħeb li dawn il-kotba ser jinxtraw mill-*Assistant Principal* Josephine Sultana matul ix-xahar ta' Ottubru.

Il-laqgħa għet sospiża fis-6.50pm sabiex il-Kunsill seta' jittkellem ma' xi residenti li ġew jiddiskuti xi punti mal-Kunsill. Il-laqgħa tkompletat fis-7.15pm.

**Komunikazzjonijiet tas-Sindku fosthom ix-xogħol ta' tisbieħ u rinnovazzjoni quddiem il-Knisja ta' Sant'Anton Abbati, l-organizzazzjoni tal-Kunċert tal-Milied, hrug ta' offerta pubblika (tender) għall-asfaltar tat-tieni parti ta' Triq Marsalforn, is-sehem tal-Kunsill Lokali fil-proġett ta' skambju kulturali bejn il-Kunsilli tax-Xagħra, Mergo u Chevaigné u materji oħra**

1. Is-Sindku Joe Cordina informa lill-Kunsill li għadna kemm ippubblikajna *online* d-dokument tal-offerta pubblika għax-xogħol ta' tisbieħ u rinnovazzjoni quddiem il-Knisja ta' Sant'Anton Abbati. It-*tender* jipprova wkoll għal sistema ġdida ta' illuminazzjoni għall-faċċata tal-istess knisja li għandha rabtiet storiċi mal-lokalita' tagħna. Kif diġa' ntqal f'laqgħat preċedenti tal-Kunsill, dan il-proġett ser ikun ifffinanzjat minn fondi tal-*Urban Improvement Fund* amministrat mill-Awtorita' tal-Ippjanar. Id-data tal-għeluq tas-sottomissjonijiet tal-offerti elettronici hija nhar it-Tnejn 31 ta' Ottubru 2016 fil-11am.

Is-Sindku propona u l-Kunsill qabel li l-bord ta' evalwazzjoni għal dan it-*tender* għandu jkun iffurmat mill-Kunsillier Dr. Joseph Attard (*chairman*), il-Viċi Sindku Aaron Agius, il-Perit Edward Scerri u l-Inġinier Mario Galea. Bħala Segretarju tal-bord ser joqgħod is-Segretarju Eżekuttiv tal-Kunsill, Ivan Attard.

2. Is-Sindku Joe Cordina informa lill-Kunsill li ninsabu għaddejnin bil-preparamenti tagħna għall-organizzazzjoni tal-Kunċert annwali tal-Milied li ser isir nhar l-Erbgħa 28 ta' Dicembru 2016 fis-7pm fil-Knisja Kollegġjata, Bazilika u Santwarju ta' Marija Bambina. F'dan il-kunċert ser jippartecipa l-*Animae Gospel Choir* minn Malta. Is-

Sindku qal li, bhalma gara fis-snin li għadew, intbaghatet stedina ufficjali lill-President ta' Malta, l-E.T. Marie-Louise Coleiro Preca, biex tattendi għal dan il-Kunċert li matulu jingabru donazzjonijiet b'riżq il-*Malta Community Chest Fund*.

3. Is-Sindku Joe Cordina propona u l-Kunsill qabel li għandna nohorġu d-dokument tal-offerta pubblika (*tender*) għax-xogħol ta' rikostruzzjoni tat-tieni parti ta' Triq Marsalforn. Dan il-proġett ser ikun ifffinanzjat minn fondi tal-iskema 'Proġetti Speċjali fil-Lokalitajiet' immedija mid-Dipartiment tal-Gvern Lokali u għalih għandna nirċievu s-somma ta' madwar € 175,000 imqassma fuq perijodu ta' tliet snin. Is-Sindku qal li d-Dipartiment tal-Gvern Lokali informa lill-Kunsill li l-kuntratt għall-għoti ta' dawn il-fondi mistenni jiġi iffirmit matul ix-xahar ta' Ottubru.
4. Is-Sindku Joe Cordina informa lill-Kunsill li għandna nibdew it-thejjijiet tagħna sabiex nospitaw grupp ta' ħamsa u għoxrin persuna mil-lokalitajiet ta' Mergo fl-Italja u Chevaigné fi Franza bejn it-Tnejn 30 ta' Ottubru u l-Ġimgħa 3 ta' Novembru 2017. Huwa propona u l-Kunsill qabel li din il-materja għandha tiġi diskussa waqt il-laqgħat tas-sotto-kumitat tal-ġemellaġġi li huwa mistenni jiltaqa' f'nofs Ottubru.

### **Materji oħra:**

5. Is-Sindku Joe Cordina propona u l-Kunsill qabel li għandna nohorġu kwotazzjoni għat-tizjin ta' Vjal it-Tmienja ta' Settembru u Pjazza l-Vitorja għal żmien il-Milied. Is-Segretarju Eżekuttiv Ivan Attard ġibed l-attenzjoni tal-Kunsill li, skont direttivi mogħtija mid-Dipartiment tal-Gvern Lokali, din il-kwotazzjoni għandha tohroġ bis-sistema elettronika (*eApps*).
6. Is-Sindku Joe Cordina propona u l-Kunsill qabel li għandna nibdew diskussjonijiet mal-Kunsill ta' San Michele Salentino fl-Italja bil-possibilita' li norganizzaw skambju kulturali ta' żgħazagħ matul is-sena li ġejja. Fid-dawl ta' dan, il-Kunsill qabel li għandna nikkordinaw laqgħa ma' rappreżentanti tal-MEUSAC li matulha nagħtu spjegazzjoni ta' dak li nixtiequ norganizzaw bil-għan li nsibu finanzjament adattat minn programmi differenti tal-Unjoni Ewropea. Is-Sindku propona u l-Kunsill qabel li għandna ninkarigaw lill-iskrivana Manolita Farrugia sabiex tibda d-diskussjonijiet relatati.
7. Is-Sindku Joe Cordina informa lill-Kunsill li rċivejna korrispondenza mingħand is-Sur Reuben Galea f'isem iċ-Ċentru Ġesu' Nazzarenu li fiha qed jitlob lill-Kunsill Lokali sabiex jimplementa proġett ta' tisbieħ fil-pjazza ta' quddiem il-Knisja ta' Ġesu' Nazzarenu. Is-Sindku propona u l-Kunsill qabel li għandna ninkarigaw lill-Perit

Edward Scerri sabiex sat-30 ta' Novembru li ġej, jissottometti pjanta proposta tax-xoghlijiet biex tkun tista' titressaq għall-approvazzjoni tal-Kunsill. Dan bil-għan li nibdew il-proċess ta' applikazzjoni għall-permessi meħtieġa tal-Awtorita' tal-Ippjanar.

8. Is-Sindku Joe Cordina informa lill-Kunsill li fix-xhur li ġejjin għandhom jinħarġu sejhiet għal fondi speċifiċi biex jinbnew ċentri ċiviċi godda fil-lokalitajiet. Fid-dawl ta' dan, huwa propona u l-Kunsill qabel li għandna ninkarigaw lill-Perit Chris Cachia li kien il-perit responsabbli mill-pjanti taċ-ċentru ċiviku propost fil-lokalita' tagħna sabiex jieħu ħsieb iġedded il-permess li kienet tatna l-Awtorita' tal-Ippjanar għal dawn ix-xoghlijiet.
9. Is-Sindku Joe Cordina propona u l-Kunsill qabel li għandna nitolbu laqgħa mas-Sur Charlie Hili flimkien ma' rappreżentanti tad-Dipartiment tal-Kultura fi hdan il-Ministeru għal Ghawdex rigward l-organizzazzjoni taċ-ċerimonja k commemorattiva tat-Tifkira tal-Assedji ta' Malta li ssir kull sena nhar is-7 ta' Settembru. Il-Viċi Sindku Aaron Agius innota li din is-sena kien hemm anomalija u diżorganizzazzjoni ġenerali fis-*seating plan* taċ-ċerimonja fost nuqqasijiet oħra u għaldaqstant huwa importanti li din il-laqgħa ssir fl-iqsar żmien possibbli.

### **Qari tal-Korrispondenza:**

1. E-mail mingħand Karl Wright, kap tal-istazzjon Radju RTK, li fiha qed iħegġeg lill-organizzazzjonijiet, entitajiet, Kunsilli Lokali u parroċċi sabiex jorganizzaw attivitajiet soċjali biex jiġġeneraw xi donazzjonijiet bl-għan li jghinu lill-vittmi tat-terrimot li sehħ fl-Italja lejn l-aħħar tax-xahar ta' Awwissu 2016. Il-Kunsill innota l-kontenut.
2. Ċirkulari numru 19/2016 maħruġa mid-Dipartiment tal-Gvern Lokali intitolata 'Shubija fil-Local Action Groups (LAGs).' Il-Kunsill innota l-kontenut.
3. E-mail mingħand Dr. Renzo De Gabriele, CEO tal-*Primary Health Care*, li fiha qed jinforma lill-Kunsilli Lokali li l-uffiċċju tiegħu qed jilqa' applikazzjonijiet għall-vaċċin kontra l-influwenza stagjonali. Il-Kunsill Lokali qabel li għandu jerga' joffri dan is-servizz lir-residenti Xagħrin. Is-Segretarju Eżekuttiv informa lill-Kunsill li diġa' tqassam avviż lir-residenti kollha u l-applikazzjonijiet qed jintlaqgħu sal-Ġimgħa 30 ta' Settembru 2016.
4. E-mail mingħand l-EDEN Event Team li fiha qed jistieden lis-Sindku u/jew rappreżentanza mill-Kunsill Lokali sabiex tattendi għall-EDEN Network Meeting li

ser isir nhar l-Erbgħa 26 ta' Ottubru 2016 fil-Mellieħa. Is-Sindku Joe Cordina informa lill-Kunsill li ser jattendi hu għal din il-konferenza għan-nom tal-Kunsill.

5. Ċirkulari numru 20/2016 maħruġa mid-Dipartiment tal-Gvern Lokali intitolata 'Inizjattiva Finanzjarja għal Kumitati Reġjonali – Pjan Ekonomiku, Soċjali u Kulturali għall-Komunita' fuq Livell Reġjonali'. Il-Kunsill innota l-kontenut.
6. Ċirkulari numru 21/2016 maħruġa mid-Dipartiment tal-Gvern Lokali intitolata 'Konvenzjoni dwar il-Qasam Soċjali fil-Komunita' u l-programm ta' taħriġ Għaqal id-Dar, Hajja Aħjar'. Il-Kunsill innota l-kontenut.
7. Ċirkulari mill-Assoċjazzjoni tal-Kunsilli Lokali b'informazzjoni dwar is-*summit* tas-Sindki bit-tema 'Alliance of European cities against violent extremism' li ser isir nhar l-Erbgħa 9 ta' Novembru f'Rotterdam, l-Olanda. Il-Kunsill innota l-kontenut.
8. E-mail mill-Kunsillier Dr. Kevin Cutajar bi proposta li rċieva miċ-Ċentru Santa Marta sabiex nixtru numru ta' vażetti bil-ġulepp tal-ħarrub li jingħataw b'rigal fl-okkażjoni tal-festi tal-Milied lill-anzjani li jattendu fiċ-Ċentru ta' Matul il-Jum amministrat mill-Kunsill. Iċ-Ċentru Santa Marta qed jitlob il-ħlas ta' € 5 għal kull vażett li jinxtara. Is-Sindku Joe Cordina propona u l-Kunsill qabel li din il-proposta għandha tiġi diskussa fix-xhur li ġejjin.
9. Ċirkulari numru 22/2016 maħruġa mid-Dipartiment tal-Gvern Lokali intitolata 'Tqegħid jew Depożitu ta' Stekkat (*boundary wall*). Il-Kunsill innota l-kontenut.
10. E-mail mingħand Charlene Mercieca Magro, *waste recycling officer* tal-kumpanija Greenpak, li fiha qed tinforma lill-Kunsilli Lokali li għandhom is-servizz ta' *Greenpak* li, b'effett minn Jannar tas-sena 2017, ser issir revizjoni tas-sistema attwali tat-tqassim tal-boroż tar-riċiklaġġ u kull familja ser tkun intitolata għal pakkett boroż ħodor bejn Jannar u Ġunju u pakkett iehor bejn Lulju u Diċembru. Kull residenza ser ikollha borża fil-ġimġha għal sena sħiħa b'xejn. Il-Kunsill innota l-kontenut.
11. E-mail mid-Dipartiment tal-Gvern Lokali li fiha qed jinforma lill-Kunsill li qed jiġi approvat impjeg fil-Kunsill Lokali tagħna għal persuna b'diżabilita' *part-time* li tagħmel xogħol ta' *general handyman* fil-lokalita'. Il-paga ta' dan il-ħaddiem ser tkun imħallsa min-naħa tal-istess Dipartiment. Il-Kunsill innota l-kontenut.
12. Ċirkulari numru 23/2016 maħruġa mid-Dipartiment tal-Gvern Lokali intitolata 'Servizzi provduti mill-MITA lill-Kunsilli Lokali'. Permezz ta' din iċ-ċirkulari, id-

Dipartiment qed jinforma li l-Kunsilli Lokali mhux ser jibqgħu jirċievu aktar talbiet għal hlas mingħand il-MITA u l-mizata ta' din is-sena ser titnaqqas mill-allokazzjoni finanzjarja li jmiss, jiġifieri dik ta' Settembru-Diċembru 2016. Il-Kunsill innota l-kontenut.

13. E-mail mingħand Giovanni N. Zammit, Segretarju Eżekuttiv tal-Fondazzjoni 'Wirt Għawdex', li fiha qed jitlob lill-Kunsill sabiex jelenka liema huma l-aktar proġetti ta' restawr urgenti li jixtieq iwettaq fil-lokalita'. Dan sabiex il-Fondazzjoni tkun tista' tidhol responsabbli għal dan ix-xogħol b'possibilita' ta' finanzjament min-naħa tal-Ministeru għal Għawdex.

Wara diskussjoni, is-Sindku Joe Cordina propona u l-Kunsill qabel li għandna ninfurmaw lill-Fondazzjoni 'Wirt Għawdex' bil-ħsieb tagħna li nakkwistaw fondi għall-proġett ta' restawr tal-istatwa tal-Madonna li tinsab fil-bajja tar-Ramla l-Ħamra flimkien man-niċċa u l-istatwa tal-Madonna li tinsab fuq ir-riħ taċ-ċimiterju parrokkjali tax-Xagħra.

14. Ċirkulari numru 24/2016 maħruġa mid-Dipartiment tal-Gvern Lokali intitolata 'Inizjattiva ta' Taħriġ dwar *Stress Management*'. L-ewwel sessjoni ta' taħriġ immirata għas-Segretarji Eżekuttivi tal-Kunsilli Lokali ser issir nhar l-Erbgħa 28 ta' Settembru 2016. Il-Kunsill innota l-kontenut.

15. E-mail mingħand Matthew Dimech, Segretarju tal-Assoċjazzjoni Nazzjonali tas-Segretarji Eżekuttivi tal-Kunsilli Lokali, li fiha qed jinforma lill-Kunsilli Lokali li l-laqgħa ġenerali annwali tal-ANSEK ser issir nhar il-Ġimgħa 7 ta' Ottubru 2016 fit-8.30am fil-Kunsill Lokali tan-Naxxar. Il-Kunsill innota l-kontenut.

16. Ċirkulari numru 25/2016 maħruġa mid-Dipartiment tal-Gvern Lokali intitolata 'Sejhiet għall-offerti li jinkludu aċċessibilita'. Il-Kunsill innota l-kontenut.

17. Ċirkulari numru 26/2016 maħruġa mid-Dipartiment tal-Gvern Lokali intitolata 'Kampanja Pink October 2016'. Permezz ta' din iċ-ċirkulari, id-Dipartiment qed jitlob lill-Kunsilli Lokali sabiex nhar il-Ġimgħa 30 ta' Settembru, jixegħlu l-faċċati tal-uffiċini tagħhom jew xi bini ieħor importanti fil-lokalita' b'lewn roża li jissimbolizza l-kulur użat f'din il-kampanja. Il-Kunsill innota l-kontenut.

18. E-mail mid-Dipartiment tal-Gvern Lokali b'informazzjoni dwar il-Premju 'Anzjanita' Attiva 2016'. In-nominazzjonijiet għal dan il-premju għandhom jintbagħtu sa nhar it-Tlieta 27 ta' Settembru. Il-Kunsill innota l-kontenut.

19. E-mail minghand Radu Gheorge, *qualified fitness instructor*, li fiha qed jistaqsi lill-Kunsill Lokali dwar jekk jixtieqx li jerga' jorganizza lezzjonijiet tal-aerobics bi prezz issussidjat għar-residenti bejn il-Ġimgħa 14 ta' Novembru u t-Tnejn 19 ta' Diċembru 2016. Il-Kunsill qabel li għandna nerggħu norganizza dawn il-lezzjonijiet tal-aerobics għar-residenti bl-istess arrangament li kellna matul is-sena li għaddiet.
20. E-mail mill-Uffiċċju tal-President b'informazzjoni dwar l-attività 'The President's Solidarity Fun Run' li ser issir nhar il-Hadd 6 ta' Novembru 2016. L-Uffiċċju tal-President qed jistaqsi jekk il-Kunsill Lokali tax-Xagħra hux interessat li jipparteċipa f'din l-attività' organizzata mill-Malta Community Chest Fund. Il-Kunsill innota l-kontenut.
21. Ittra minghand il-Grupp tal-Abbatini tal-Parroċċa li fiha dan il-grupp qed jitlob il-kollaborazzjoni tal-Kunsill Lokali fl-organizzazzjoni ta' attività' kulturali li għet organizzata nhar il-Hadd 21 ta' Awwissu 2016. Il-Kunsill ma laqax din it-talba.
22. Ittra minghand Joseph Bajada, Segretarju tas-Soċjeta' Filarmonika *Victory*, li fiha qed jitlob il-kollaborazzjoni tal-Kunsill fl-organizzazzjoni ta' *tournament* tal-*isnooker* fejn ir-rebbieħa jiġu ipprezentati bit-trofej fl-attività' ta' Jum ix-Xagħra organizzata mill-Kunsill Lokali f'April 2017. Il-Kunsill qabel li għandu jikkollabora fl-organizzazzjoni ta' dan it-*tournament* sportiv bi spiża li ma teċċedix dik tas-sena li għaddiet.
23. Ittra minghand Reuben Galea għan-nom taċ-Ċentru Ġesu' Nazzarenu li fiha qed iressaq talba formali lill-Kunsill sabiex jimplementa proġett ta' ristrutturar u tisbieħ fil-pjazza ta' quddiem il-Knisja ta' Ġesu' Nazzarenu. Din il-materja diġa' għet diskussa aktar kmieni matul din il-laqgħa.

### **Ilmenti mir-residenti:**

1. Talba minghand Anthony Spiteri ta' Triq ix-Xagħra, Victoria, sabiex tinbidel il-bozza li hemm fis-sqaq li jagħti għaċ-Ċirku ta' Brockdorff fi Triq Tal-Qaċċa. Il-Kunsill qabel li għandna nirreferu din it-talba għall-attenzjoni tar-Regjun Ghawdex.
2. Talba minghand Lina Mizzi ta' 'Villa Ġizwi', Triq il-Marga, sabiex jitranga ħajt tal-kantun imwaqqa' fl-inħawi ta' fejn toqgħod hi. Il-Kunsill qabel li dan ix-xogħol għandu jsir.



3. Talba mingħand Dr. Joseph Xuereb ta' Triq l-Ghejun sabiex titranga rampa bis-siment quddiem ir-residenza tiegħu. Dr. Xuereb qed jitlob ukoll li jingħata s-siment ma' hajt tal-kantun li hemm fl-istess triq. Il-Kunsill qabel li dan ix-xogħol għandu jsir.
4. Talba mingħand Eucharist Galea ta' 1, Triq Patri Matthew Sultana, sabiex titranga r-rampa tal-garaxx tar-residenza tiegħu. Il-Kunsill qabel li dan ix-xogħol għandu jsir.
5. Talba mingħand Casimiro Sultana ta' 8, Triq it-Tigrija, sabiex tinżebagħ il-bankina quddiem ir-residenza tiegħu. Il-Kunsill qabel li dan ix-xogħol għandu jsir.
6. Talba mingħand Margaret Vella ta' 115, Triq Ġnien Xibla, sabiex issir *reserved parking bay* għad-*disabled* quddiem ir-residenza tagħha. Il-Kunsill qabel li għandna niċċekkjaw eżatt dwar is-sit fejn qed jintalab li ssir din ir-*reserved parking bay*.
7. Talba mingħand Carmen Portelli ta' 42, Triq Ta' Ġorf, sabiex titranga l-bankina quddiem ir-residenza tagħha. Il-Kunsill qabel li dan ix-xogħol għandu jsir.
8. Talba mingħand Rose Bartolo ta' 'Sardinella', Triq Vestru, sabiex titranga bis-siment parti mit-triq quddiem il-ħanut 'Bartolo Catering' fi Triq Ġnien Xibla. Il-Kunsill qabel li dan ix-xogħol għandu jsir.
9. Talba mingħand is-Sindku Joe Cordina sabiex titwahħal tabella 'no entry to heavy vehicles' fl-aħħar parti ta' Triq l-Ghejun fl-inħawi tal-Kazzol. Il-Kunsill qabel li din it-talba għandha terġa' titressaq aktar 'il quddiem.
10. Talba mingħand Victoria Xerri ta' 97, Triq Sant'Anton, sabiex isiru sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna nibagħtu din it-talba għall-approvazzjoni ta' Transport Malta.
11. Talba mingħand Joseph Sultana ta' 'Santa Rita', Triq Karkar, sabiex jitranga hajt imwaqqa' fl-inħawi tal-Fellies. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel li dan ix-xogħol għandu jsir.
12. Talba mingħand Marvick Bajada ta' 29, Triq Qasam ta' Dun Anton, sabiex titbaxxa l-bankina quddiem ir-residenza tiegħu. Il-Kunsill qabel li dan ix-xogħol għandu jsir.
13. Talba mingħand il-Kunsillier Dr. Kevin Cutajar sabiex isir xogħol ta' tindif f'kanal li hemm quddiem 'Għajn Hosna Court' fi Triq Ġnien Xibla. Il-Kunsill qabel li dan ix-xogħol għandu jsir.

14. Talba mingħand Godfrey Attard għan-nom tal-kumpanija Malta Public Transport li fiha qed jitlob li jsiru sinjali li jipprojbixxu l-ipparkjar fi Triq il-Knisja faċċata tar-residenza tas-Sur Mario Attard. Dan peress li qed ikun hemm ipparkjar ta' vetturi f'din it-triq u qed joħolqu ostaklu lill-karozzi tal-linja f'din il-parti tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
15. Talba mingħand il-Kunsillier Dr. Christian Zammit sabiex isiru *cats'eyes* fi Triq Għajn Damma minhabba li qed ikun hemm hafna periklu bil-lejl. Il-Kunsill qabel li dan ix-xogħol għandu jsir.
16. Talba mingħand is-Sindku Joe Cordina sabiex is-sinjal *loading/unloading bay* li hemm faċċata tal-uffiċċju amministrattiv tal-Kunsill fi Vjal it-Tmienja ta' Settembru jiġi rilokat għan-naħa l-oħra tat-triq. Il-Kunsill qabel li għandna nibagħtu din it-talba għall-approvazzjoni ta' Transport Malta.
17. Talba mingħand il-Kunsillier Dr. Kevin Cutajar għan-nom ta' xi residenti sabiex issir rampa adekwata quddiem il-*branch* tal-*Bank of Valletta* fi Pjazza l-Vitorja. Il-Kunsill qabel li dan ix-xogħol għandu jsir.
18. Talba mingħand Victor Sultana ta' 178, Triq Marsalforn, sabiex titranga l-bankina quddiem ir-residenza tiegħu. Is-Sindku Joe Cordina innota li din il-bankina diġà tinsab fil-lista ta' xogħlijiet tal-Kunsill u ser issir fil-gimghat li ġejjin mill-kuntrattur tagħna.
19. Talba mingħand Joseph Sultana ta' Triq Karkar li fiha qed jitlob lill-Kunsill sabiex jiċċekkja mad-Dipartiment tal-Artijiet għalfejn parti minn Triq Ta' Karkar ma ġietx imwessgħa skont kif kien maqbul mal-Gvern permezz ta' avviż li deher fil-Gazzetta tal-Gvern tat-12 ta' Novembru 2015. Is-Sindku Joe Cordina propona u l-Kunsill qabel li għandna niktbu mad-Dipartiment tal-Artijiet dwar dan il-każ.
20. Talba mingħand Roderick Galea ta' 'Olympic Bar', Pjazza l-Vitorja, sabiex il-Kunsill jiċċekkja hemmx permess għall-ħadida ta' protezzjoni li hemm imwaħħla biswit il-ħanut tiegħu. Il-Kunsill qabel li għandna nirreferu din it-talba lil Transport Malta.
21. Talba mingħand il-Viċi Sindku Aaron Agius sabiex issir *roundabout* taż-żebgħa fil-pjazza ta' quddiem l-entrata tal-Ġgantija fi Triq l-Imqades. Il-Kunsill qabel li għandna ninkarigaw lill-Perit Edward Scerri sabiex tagħmel pjanta ta' din ir-*roundabout* biex tintbagħat għall-approvazzjoni ta' Transport Malta.

22. Talba minghand il-Viçi Sindku Aaron Agius sabiex jinbidel il-*main* tal-ilma fl-ewwel parti ta' Triq it-Tigrija. Is-Sindku Joe Cordina propona u l-Kunsill qabel li għandna nirreferu din it-talba lill-Korporazzjoni għas-Servizzi tal-Ilma.
23. Talba minghand il-Viçi Sindku Aaron Agius sabiex il-Kunsill jikteb formalment lil *Heritage Malta* sabiex naraw fiex wasal il-proċess ta' skavar li preżentament qed isir fiċ-Ċirku ta' Brockdorff. Il-Kunsill qabel ma' dan.
24. Talba minghand il-Viçi Sindku Aaron Agius sabiex il-Kunsill jerga' jgħbed l-attenzjoni tal-Ministeru għal Għawdex rigward il-bżonn urgenti li jsir xogħol ta' *resurfacing* fi Triq Għajn Hosna, it-triq li mix-Xagħra twassal għall-bajja tar-Ramla l-Hamra. Il-Kunsill qabel ma' dan.
25. Talba minghand il-Kunsillier Dr. Joseph Attard sabiex tiġi imwahnha *no parking sign* għdida fl-ewwel parti ta' Triq il-Knisja minflok dik li nqalghet xi ġimghat ilu u baqgħet ma twahnha. Il-Kunsill qabel li dan ix-xogħol għandu jsir.
26. Talba minghand il-Kunsillier Dr. Kevin Cutajar sabiex titranġa ċ-ċangatura maqluġha li hemm fl-isqaj wara l-Mithna Ta' Kola. Il-Kunsill qabel li dan ix-xogħol għandu jsir.
27. Talba minghand il-Kunsillier Dr. Kevin Cutajar sabiex tinzabar is-siġra tal-harrub fi Triq it-Tigrija biswit l-iskola. Il-Kunsill qabel li għandna nġibu l-awtorizzazzjoni tat-*tree permitting unit* tal-Awtorita' tal-Ippjanar biex ikun jista' jsir dan ix-xogħol.

Il-Viçi Sindku Aaron Agius irtira mil-laqgħa fit-8.00pm.

### **Approvazzjoni tal-pagamenti**

Il-Kunsill approva unanimament l-iskeda ta' pagamenti annessa mal-minuti.

### **Aġġornament**

Il-Kunsill iddeċieda li l-laqgħa li jmiss għandha ssir nhar it-Tnejn 31 ta' Ottubru 2016 fil-5.30pm b'agenda li tkun komunikata aktar 'il quddiem.

Il-laqgħa spicċat fit-8.15pm.

**IFFIRMATA**  
**Joe Cordina**  
**Sindku**

**IFFIRMATA**  
**Ivan Attard**  
**Segretarju Eżekuttiv**